

Zoo siab tau nrog koj hnuv no. Kuv lub npe hu ua Carlos Almanza. Kuv yog tus ua txoj haujlwm Capital Access Program Manager hauv California Capital. Kuv xav nrog koj tham txog tej yam koj yuav tsum tau ua, ua ntej koj qhib tau ib lub lag luam. Thiab ua ib tus kws tswj nyiaj txiag, peb pab koj nthuav dav koj lub lag luam xws li qiv nyiaj thiab txais nyiaj los ntxiv rau koj.

Ib yam uas kuv tham hnuv no yog tej kev qiv nyiaj. Hauv California Capital, peb muaj nyiaj rau koj qiv tau uas yog cov nyiaj txhiv. Piv txwv li, koj lub lag luam yuav cheem tsum li \$100,000 thiab koj twb tso li \$60,000 rau hauv koj lub lag luam, ces peb yog qhov nyiaj uas koj tsis muaj lossis seem ntawd. Peb yog qhov \$40,000.00. Peb pab qiv nyiaj raws qhov seem ntawd.

Thaum tibneeg nug koj, "Qhov nyiaj koj tso rau lub lag luam", peb xav kom koj muaj ntau cov nyiaj noj paj. Nws kuj yuav tsis yog pab txhawb qiv nyiaj li 100% xwb. Thiab tsis yog ib yam li qiv nyiaj yuav tsev, tsis yog nyiaj duav roos.

Thaum koj tuaj cuag peb, lossis thaum koj tuaj cuag kuv, koj yuav muaj cov nyiaj faib raws li qhov tsim nyog siv, thiab koj yuav muab siv li cas. Ces feem ntau, thaum peb sib tham, peb txiav txim tau tias tej zaum tsis tas koj yuav qiv \$50,000, tsuas yog qiv \$20,000 xwb. Qhov no yog qhov peb yuav tham txog.

Peb yuav tham txog tej yam uas cov neeg qiv nyiaj yuav xav paub xav pom, dabtsis tseem ceeb hauv daim ntawv thov nyiaj? Peb xav tham txog plaub yam txog credit (four Cs of credit), capacity, collateral, thiab characteristic. Kuv paub tias tseem tshuav ib yam ntxiv tiamsis ib pliag mam li tham txog. Thiab qhov credit yog li cas thiab lawv muaj feem cuam li cas. Thiab nyob ntawm koj ntseeg los tsis ntseeg, peb kuj muaj tej kws qiv nyiaj uas tsis kuaj credit li, ces yeej zoo heev rau koj los qiv nyiaj. Thiab tab txawm yeej muaj tej yam tsis zoo hauv koj qhov credit los peb yeej yuav tsis ntsia ntsoov qhov uas tsis zoo xwb.

Ntxiv thiab, peb kuj yuav tham txog qhov caiv mus qiv nyiaj ntawm tej chaw qiv nyiaj uas tsis zoo. Xws li Fintech, uas lawv yuav qhauj tias "Xees npe no, ces peb mam li xa nyiaj tuaj rau koj li rau hnuv ntawd kiag," thiab tej zaum koj tsis paub, lawv tshoj tus nqi noj paj uas yog 60 txog 80%. Yeej muaj cov zoo li ntawd.

Koj yuav qiv nyiaj qhov twg los ua ib lub lag luam? Tej nyiaj uas koj tau tseg. Nyiaj los ntawm ib tus uas xav tso nyiaj noj cov peev koj tau hauv lub lag luam lossis phoojywg thiab tsev neeg. Yog tias koj tau thov nyiaj, lossis tej nyiaj koj tsev neeg lossis phoojywg qiv rau koj, lossis tej nyiaj uas koj tau qiv, xws li daim credit card. Yuav tsum qhia rau peb paub tias koj twb qiv nyiaj los ua lag luam, ces kuj yuav muaj ntau yam kev pab ntxiv uas koj taug tau. Cov nyiaj koj qiv los ua lag luam, peb yuav hais txog cov no, xws li qhov qiv nyiaj los ntawm ntau tus (micro loan), uas peb khiav qhov txheej xwm no, ces kuj muaj kev txais nyiaj los ntawm xeev lossis hauv zej hauv zos, nrog rau kev txais nyiaj los ntawm ib lub tuam txhab tuav nyiaj, ib tus kws txais nyiaj, lossis Small Business Administration.

Lwm cov uas txais tau nyiaj yog cov credit union, micro lenders, community based lending program, thiab lwm cov uas txais nyiaj uas muaj xws li Fintech, ces qhov no

yog thaum peb ua tib zoo txiav txim txais ib qho nyiaj twg thiab nws txaus siab them rov li cas ua ntej koj pib ua ib yam twg uas koj tsis paub txog. Kev paub tej no yog ib yam hwjchim.

Ib qho micro loan yog dabtsi? Muaj ntau yam txog qhov micro loan, feem ntau yog los ntawm cov kws qiv nyiaj xws li peb, tej kev koj them nyiaj rov qab yooj yim dua, thiab tseem ceeb vim tias peb saib koj raug nqi yam li ib tus tswv ntawm ib lub lag luam. Ces kuj koom tes nrog koj thiab. Peb yog Women in Business Center, ces peb muaj sijhawm ntau heev los pab taw qhia nrog koj ib leeg tham nkaus xwb. Peb muaj cov kws tshaj lij kev lag luam, cov kws pab taw qhia txog kev ua lag luam uas yuav nrog koj tham txog qhov tsim tsa ib lub lag luam, lossis twb yog ib lub lag luam los lawm ntev, thiab koj tsis muaj nyiaj txaus lossis koj khwv tsis tau nyiaj lawm, peb yeej nrog tau koj tham thiab pab nrhiav lwm txoj kev los pab koj, thiab hloov kho.

Peb kuj muaj tej kev pab thev nas kaus thiab lus taw qhia yog tias koj cheem tsum thiab. Ces kuj pab koj nkag siab txog tej xwm uas tshwm sim hauv zej zog, thiab yuav cuam tshuam tau rau koj lub lag luam li cas. Xws li, koj qhib peb lub laab kho tsheb nyob sib ze.

Yuav muaj dabtsi los ua rau kuv xav nkag koj lub laab kho tsheb? Dabtsi ua rau koj txawv ntawm lwm tus, ua li no peb thiaj li paub seb muaj tej yam tshwm sim li cas. Yog li ntawd, peb muaj qhov hu ua cross pollination, uas peb cia koj nrog lwm lub lag luam uas tsis yog ua lag luam li koj lub thiab sib hloov sib txhawb li ntawd mus. Peb mam li tham mus ntxiv thaum uas peb zaum tham nrog koj.

Ib qho mentsis ntxiv txog micro loans, kuj muaj cov txheej xwm SBA micro loan. Lawv ruaj siab heev rau tej koom haum hauv zos, xws li peb lub uas yog California Capital, los pab txhawb nyiaj. Cov nyiaj peb qiv tau pib ntawm \$500 txog \$50,000, txog \$100,000, txog txij ib laab. Nyob ntawm seb koj xav tau pes tsawg, thiab qhov tseem ceeb tshaj yog koj them taus rov qab.

Ib txhia cov nyiaj qiv siv tau los ntxiv cov nyiaj koj muaj, cov nyiaj yuav khoom ntxiv koj lag luam, nyiaj kho ub kho no, txhua yam twg los tau. Tiamsis, ib txhia cov nyiaj no siv tsis tau los them nqi vaj nqi tsev lossis them tej nyiaj qiv los siv sab nraud. Tej yam yuav tsum muaj ua ntej txais tau nyiaj yuav nyias txawv nyias, thiab tseem ceeb tshaj yog kev paub tej no yog ib yam hwjchim. Peb tsuas xav paub seb cov nyiaj koj qiv yog siv ua dabtsi, ces tsis txhob poob siab yog peb pheej nug koj tias, "Koj yuav siv cov nyiaj no ua dabtsi?" Koj siv ua dabtsi? Koj puas qhia tau seb koj muab cov nyiaj faib mus siv rau qhov twg?" Peb xav kom koj qhia tsi ntsees peb thiaj li sib koom tes thiab xam pom tej yam koj cheem tsum yog dabtsi.

Cov kws txais nyiaj yuav nug txog ob peb yam. Lawv xav paub txog lub lag luam; lawv xav paub seb koj lub lag luam puas khwv tau nyiaj los them cov nyiaj rov qab, thiab cov nyiaj koj tso rau hauv lub lag luam. Koj tau tso nyiaj npaum cas rau hauv lub lag luam lawm? Qhov no tseem ceeb heev.

Peb saib hauv cov credit, qhov ntawd yog ib yam. Thiab seb koj yuav them cov nyiaj rov qab li cas thiab cov nyiaj twg seem. Peb yuav nrhiav seb cov nyiaj mus raws li cas. Koj puas siv cov nyiaj los rau lub lag luam thiab them tau rov qab? Feem ntau cov uas pib ua lag luam tshiab yog cov hluas, lossis tej lag luam tshiab. Lawv los ntawm ib txoj haujlwm full-time mus rau ib tus uas muaj lub lag luam, ces lawv yuav pib dhia lub lag luam no nrog lwm yam uas txhawb cov nyiaj mus mus los los. Qhov collateral, uas lav cog lus, yog tias koj yog ib tus uas yauv tsev lawm, koj puas muaj qhov ntawd siv tau los ua qhov lav thaum koj tsis muaj nyiaj them cov nuj nqis rov qab? Nyob rau tej khej, peb kuj mus qiv tau cov nyiaj raws tej ntawv cog lus, ces tsis tas yuav muab koj lub tsev ua qhov lav.

Qhov capital, qhov nyiaj muab tso rau lub lag luam, koj tso pes tsawg lawm? Qhov ntawd yog ib yam tseem ceeb. Feem ntau, cov micro lenders kuj yuav kom koj, raws li qhov nyiaj koj qiv, lawv kuj yuav nug seb, "Koj puas muaj 20% ntawm cov nyiaj uas koj qiv?" Qhov no kuj yuav qhov sijhawm uas koj cov nyiaj koj tso rau lub lag luam yog pes tsawg. Feem ntau cov nyiaj uas tus tswv ntawm lub lag luam yog qhov uas twb muaj lawm.

Ces thaum kawg yog qhov condition. Yuav tshwm sim li cas thaum peb siv qhov txheej xwm no, xws li cov nyiaj uas peb muab txais tau rau koj mus ua koj ntiag tug.

Yog tias koj tsis tau paub, koj qhov Fico score, Fair Isaac Company yog dabtsi? Feem ntau, thaum peb txais tau nyiaj... Thov txim, thaum peb mus nkag xyuas peb qhov credit yog thaum lawv tsis kam txais nyiaj rau peb, tiamsis nyob raws qhov no, koj muaj peb qho credit rau ib lub xyoos twg, ces kuj zoo rau koj mus nrhiav seb "Muaj dabtsi nyob ntawd," rau qhov tej zaum kuj muaj tej yam peb tsis tau pom txog, puas yog?

Feem ntau cov kws txais nyiaj, yuav siv ib yam los txais qhov nyiaj, yuav nyob raws seb koj qhov credit ntawm Fico yog li cas thiab yuav cia koj tus pa nyob raws koj tus lej ntawd, thiab nyob hauv California Capital no, peb yeej qhia tsi ntsees txog tej uas peb tshoj. Tam sim no peb muaj qhov tsib xyoos... Xws li qiv nyiaj tau tsib xyoos, tsis rau txim yog tias them ntxov, muaj \$10,000.00 noj paj li 9.25% ces koj yuav them li \$206.00 rau ib lub hlis twg.

Yog tias koj lub lag luam them tau rov qab, lossis khwv tau nyiaj txaus them rov qab, lossis koj txoj haujlwm part-time them tau, ces kuj yuav txais tau rau koj. Nco ntsoov, qhov capacity yog cov nyiaj mus mus los los. Koj yuav tsum muaj nyiaj txaus them cov nuj nqi, nrog rau cov nyiaj koj txais los, thiab peb yeej pab tau koj. Kuv xav tias qhov no yog feem ntau cov neeg muaj lag luam them tsis taus.

Yog tias koj yog ib tus uas twb muaj lag luam lawm, cov kws qiv nyiaj yuav saib seb koj khwv tau nyiaj yav tag los. Yog tias koj tseem tab tom pib ua qhov lag luam, cov kws txais nyiaj yuav saib koj lub hom phiaj ntawm lub lag luam, uas yuav yog cov ntaub ntawv koj pheej ua thiab nrog rau cov nyiaj koj kwv yees koj yuav tau los ntawm qhov koj qhib lub lag luam no.

Qhov collateral yog ib yam uas koj plam tau, ib yam khoom ntiag tug lossis khoom koj yuav thaum koj qiv nyiaj. Yog tias koj tsis yog ib tus uas muaj tsev yuav, peb ceev tseg tau tej khoom koj muaj hauv lub khw los yeej tau. Nco ntsoov qhov no tsis yog ib yam uas peb nqhuag ua. Ces, peb yeej txais tau li \$500 lossis \$10,000, peb yuav tsis suav lossis ceev koj tej khoom rau cov nyiaj no. Peb paub tias yeej ua haujlwm. Peb yuav koom tes nrog koj, thiab yog tias koj them taus cov nyiaj rov qab, koj rov qiv nyiaj los yeej tau. Thiab peb yeej xav kom koj ua tau li no.

Ces, li ntawd, koj yuav tsum npaj kom zoo ua ntej mam li txais yeej. Koj yuav tsum piav kom txaus ntseeg. Koj yuav tsum qhia qhov ncaj, thiab daim ntawv qhia txog lub lag luam qhov hom phiaj, tab txawm tias koj tsis tau muab kho duab tshiab vim twb sau li ib hlis tag los lossis ib xyoos dhau los lawm. Puas qhia seb tej yam koj cheem tsum? Koj xav tau pes tsawg? Koj yuav siv cov nyiaj no ua dabtsi? Kuv pheej qhia rau koj tias, koj puas cheem tsum cov nyiaj ua lag luam? Cov working capital yog cov nyiaj koj siv los pab them cov nuj nqis xws li nqi tsev, nqi fais fab dej, nqi them cov neeg ua haujlwm, thiab tej khoom hauv lub lag luam.

Tej ntawd yog qhov haus paus ntawm qhov koj xav thov txais nyiaj. Ces thaum peb thov tau, peb yuav xav pom koj cov ntaub ntawv ua se li peb xyoos dhau los, tab txawm koj tau qhib lub lag luam peb xyoos dhau los lossis tsis tau. Yog tias koj tsis tau ua lag luam peb lub xyoos dhau los, ces peb yuav nug txog cov ntawv ua se ntawm koj ua raws koj txoj haujlwm yav tag los. Peb xav tau ob daim ntawv qhia txog cov nyiaj koj muaj tom tuam txhab tso nyiaj li ob lub hlis txwm nkaus. Tsis li ces, peb yuav saib cov nyiaj koj tau, xws li cov year-to-date nyiaj peev thiab poob lossis daim balance sheet, uas yuav qhia peb paub txog txhua yam koj muaj thiab tej yam koj cheem tsum yog dabtsi.

Kuv mam li qhia koj seb koj them tau pes tsawg li cas, qhov no kuj yog ib yam uas peb siv los pab txiav txim seb yuav qiv nyiaj npaum li cas. Yeej tseem ceeb koj tham nrog peb ua ntej tso. "Kuv xav ua li. Kuv twb tso nyiaj li \$60,000. Kuv tseem tsis muaj \$40,000.00. Qhov no puas yog ib yam uas ua tau?" Peb maj mam ua zuj zus mus thiab tej yam no yog tej uas peb yuav nrog koj tham txog, puas yog?

Nco ntsoov, yam ntaub ntawv uas tseem ceeb tshaj rau lub sijhawm qiv nyiaj yog daim ntawv hom phiaj rau koj lub lag luam. Daim ntawv no muaj tej ntaub ntawv txog cov nyiaj xiaj hauv lub lag luam, kev siv nyiaj mus mus los los. Koj yuav qhauj li cas rau tibneeg kom lawv los xauj koj lub lag luam? Peb mam li pab koj nrhiav seb cov nyiaj mus mus los los rau koj lub lag luam yog li cas yog tias koj tsis tau ua.

Qhov koj mus rau hauv peb lub vej xaij, los ntawm Dream Builders Program, yog theem kauj ruam 12 lossis 13 uas yuav pab koj tsum daim ntawv lag luam hom phiaj. Yuav muaj tej lus nug rau koj teb, ces mam li ua tau daim ntawv muaj lub hom phiaj rau lub lag luam.

Kuv xav hais dua ib tom txog kev txais nyiaj uas tsis yog. Tiv thaiv koj tus kheej los ntawm tej tug uas txias koj txais nyiaj. Lawv yeej zoo li cov neeg uas lam hais tias txais tau nyiaj xwb thiab hais tias yuav yooj yim, thiab ntau tus raug rau txoj kev txiav no vim tias lawv xav, "Lawv twb tsis txais nyiaj rau kuv. Kuv xav tau nyiaj tam sim no," thiab koj

ntshaw dhau lawm koj cia li lees yuav. Tej zaum kuj yog koj cia li tau cov nyiaj uas koj twb tsis tau txais, tiamsis nco ntsoov tias cov uas tuaj cuag peb txoj kev pab xav tawm ntawm tej yam uas lawv tau yuam kev xees npe rau. Lawv hais tias 90% lawv xav kom lawv twb tsis tau ua npe nyob rau hauv Fintech. Kuv tias yog hais tias txhua yam phem, tiamsis nco ntsoov muaj ob yam uas koj yuav tsum nrhiav tau, lawv tus paj yog dabtsi thiab lawv kom koj them rov qab li cas. Thaum koj nrhiav paub txog tej no ces koj mam li paub seb puas yog ib yam uas koj xav ua txuas mus ntxiv.

Thaum peb California Captial, kev them cov nyiaj txais rov qab uas zoo li tsis yog, xws li cov balloon, raug txim yog tias them ntxov, peb tsis tshoj cov nqi no. Tsis muaj qhov txim them rov qab lossis them rov qab ntxov zog, ces yuav tsum ceev faj, tsis txhob xees npe rau dabtsi yog tias koj tsis tau paub tseeb mus cuag ib tus kws lij choj lossis ib tus phoojywg zoo uas nkag siab txog txhua yam cov ntaub ntawv.

Ces hais li no xwb, yog tias koj muaj lus nug, peb xav kom koj tuaj nug peb los tau thiab nrog peb tham los txiav txim seb qhov no puas yog ib yam uas yuav pab tau koj. Tej zaum tom qab peb sib tham no tag, koj yuav hais tias "Tej zaum Kuv tsis tau npaj tiav," txawm li ntawd los yeej tsis ua cas.

Kuv xav kom koj mus xyuas peb lub vej xaij ntawm www.cacapital.org los mus nrhiav tej chav kawm uas yuav qhib sai sai tom ntej no. Yuav muaj ntau yam ntaub ntawv zoo rau koj. Ib lub koom haum li peb no, uas yog Women in Business Center, yog tias koj yog ib tus qub tub rog, yog tias koj yog ib tus pojniam uas muaj ib lub lag luam, yog tias koj nyob rau fab LGBTQ, peb tos txais koj los tso npe, thiab nug txog tej yam uas muaj pab rau koj. Txawm koj yuav dabtsi rau yav tom ntej los peb vam kom mus zoo rau koj.